

дурыл аразы йæ ахастдзинæдтæ капиталистон паддзахæдтимæ дæр. Уый у дунейы æппæт адæмты пайдайæн, ныртæккæйы æмæ фидæны фæлтæрты хорзæхæн, хæцæнгæртæ скъæрыныл къух сисынаен. Партийы Программæйы проекты дæр уымæн афтæ ис фыст: «Æнæ хæстытæ, æнæ хæцæнгарз дуне у социализмы стыр дæр бæллиц».

СЦКП-йы Программæйы проекты стыр æргом здæхт цæуы аивад æмæ литературæйы фарстатæм. Цард домь мидисджын, аивадон æгъдауæй хæрзхæд уацмыстæ. Æмæ кæд Коммунистон парти махыл, фысджытыл ауду, уæд мах уымæн хъæуы хъуыддагæй дзуапп раттын, нæ уацмыстæ хъуамæ рæсугъддæр кæной советон адæймаджы удыхæд.

Æз цалдæр азы фæцыдтæн Фыдыбæстæйы стыр хæсты тохы фæндæгтыл, мæхи цæстытæй фæдтон, мæхиуыл бавзæрстон хæсты уæззау уаргъ, сыздæхтæн цæфтæй. Æмæ фæсмон ницæуыл кæнын, сæрыстыр дæн фидæны фæлтæрты сæраппонд мæ цард нывонæн кæй хастон, уымæй. Фæлæ хæст зыллæты цыфиддæр знаг у! Йæ ных-

мæ тох кæнынц дунейы прогрессивон адæм, йæ ныхмæ дзурынц аивады, литературыæйы, культурайы архайджытæ. Махыл, фысджытыл нæ уарзон парти йæ зæрдæ дары, дарддæр дæр нæ курдиаты зынгæй кæй рухс кæндзыстæм адæмы зæрдæтæ. Гъе уымæн фыст æрцыдысты Программæйы проекты мæнæ ацы рæнхъытæ:

«Советон культурæ æххуыс у адæмтæн кæрæдзи хуыздæр æмбарынаг æмæ сæ хæстæгæй-хæстæгдæр кæнынæн. Разæнгардæй архайы империализмы, реакцийы æмæ хæсты ныхмæ тохы».

Коммунистон парти фысджытæй домь, цæмæй нæ уацмысты æвдисæм царды рæстдзинад. Уый нæй — нæй уацмыс дæр. Ацы хъуыды æдзухдæру зæрдылдаринаг. Мах хъуамæ бæрзонд сисæм не мдугоны, фæзминаг хъайтары фæлгонц, равдисæм æй парти æмæ адæмы фæрнæйдзаг хъуыддагтыл нузæрдионæй, тохгæнæгæй.

СЦКП-йы Программæйы ног редакцийы проект кæсгæйæ, адæймаджы зæрдæйы ивылы цины уылæн, гуырын æм кæны ныфс æмæ сæрыстырдзинад.

ÆГЪУЫЗАРТЫ Æхсарбæ

КОММУНИЗМЫ РУХС ФÆНДАГЫЛ

Ленины сарæзт Коммунистон парти æнусы райдианы йæ фыццаг Программæйы йæ размæ æрæвæрдта фæллойдæнæг дзыллæты социалистон революцимæ æркæныны хæс. 1917 азы уыцы историон хæс æххæстгонд æрцыди. Партийы разамындæй гæрзифтонг куджытæ æмæ зæхкуджытæ ныддæрæн кодтой æддагбæстон æмæ мидбæстон контрреволюцийы, сарæзтой социалистон æхсæнад. Дыккаг дунеон хæсты фæстæ сæвзæрд æмæ ныффидар социалистон бæстæты æнæбасæтгæ егъау лагерь.

1961 азы, партийы XXII съезды фидаргонд æрцыд йæ ног Программæ — Коммунистон æхсæнад саразыны программæ. Уæдæй нырмæ нæ бæстæйы социализм тыхджын райрæзт, йæ къухы бафтыди стыр уæлахиздзинæдтæ экономикон, социалон æмæ культурон арæстады. Фæлæ цард цæуы размæ, ивгæ цæуынц цардарæзты æууæлтæ дæр. Гъе, уымæ гæсгæ ногæй редкацигонд æрцыдис коммунизмы арæстады

программæ дæр. Хаст æм æрцыд нæ дарддæры цардарæзтæн иттæг ахсджиаг чи у, ахæм ахъаззаг ивддзинæдтæ. Уыцы ивддзинæдтæ баст сты, нæ бæстæ райрæзгæ социализммæ куы бахызт, уæд цы уавæртæ сæвзæрдис бæстæйы дæр æмæ æппæт дунейы дæр уыдонимæ.

Партийы æртыккæгæм Программæйы ног редакци у социализм æппæт хуызты дæр паракатæй рæзын кæныны Программæ, социалон æмæ экономикон рæзт тагъддæр кæныны бындурыл советон æхсæнады коммунизммæ æркæныны программæ. Партийы ног программæ у сабырдзинадыл тохы æмæ социалон прогрессы программæ.

Нæ экономикон стратегийы тæккаг ахсджиагдæр хæсыл парти банымадта наукон æмæ техникон прогресс. Ныртæккæйы уавæрты уый у куыстад тыхджынаг рæзын кæныны сæйрагдæр мацъис. Æппæт бæстæйы фæллойдæн джыты размæ дæр æвæрд æрцыд адæмон хæдзарад техникон æгъдауæй ра

паразыны хэс. Наука эмæ техникайы тæккæ ногдæр æнтыстдзинæдтæй уæрæх пайда кæнгæйæ, ацы æнусы кæронмæ куысты æнтысындзинад фæбæронддæр уыдзæн 2,3—2,5 хатты. Хæстæгдæр фынддæс азы дæргы бæстæйы куыстадон потенциал фæуыдзæн дæууæ хатты тыхджындæр. Куыстад рæзын кæныны хъуыддаджы фынддæс азы дæргы нæ къухы бафтдзæн Советон Цæдис йæ равзæрынæй нырмæ цас сарæзта, уый бæрц. Партиейы Программæйы куыд загъд ис, уымæ гæсгæ фыццаджыдæр хъуамæ, тыхджынæй пайдагонд æрцæуа наука эмæ техникайы æнтыстдзинæдтæй. Кæй зæгъын æй хъæуы, тæккæ сæйрагдæр уыдис эмæ нырæй фæстæмæ дæр уыдзæни адæймаджы фактор. Ома, алы советон адæймаг дæр хъуамæ йæ хъару, йæ зонд дывæр эмæ æртывæрæй дæдта коммунистон арæстадæн, фидар кæна куыстадон эмæ æхсæнадон æгъдау. Адæймаг у коммунизмы арæстады сæйрагдæр тых. Коммунистон æхсæнад арæст цæуы фæллойдæнæг дзыллæтæн, эмæ йæ аразгæ дæр хъуамæ кæной сæхæдæг.

Партиейы Программæйы бæлвырдæй бæрæггонд æрцыдысты адæмы царды уавæртæ хуыздæр кæнынæн цы мадзæлттæ арæст æрцæудзæнис, уыдон. Æхсæнадон фæллойдæ уавæртæ сырæздзысты социалистон дуджы ног домæнтæм гæсгæ. Парти йæхицæн хæсан æвæры, цæмæй азæй-азмæ фылдæр кæной фæллойдæнджыты реалон æфтиæгтæ, рæза куысты мызд, адæм æфсæст цæуой æппæт хъæугæ промышленнон товæртæй эмæ хойраджы продукттæй. Бæлвырд фæхуыздæр уыдзæн

адæмон рухсад эмæ æнæниздзинад хъахъхъæныны хъуыддаг. Ног редакцигонд Программæмæ гæсгæ хæстæгдæр фынддæс азмæ горæтты эмæ хъæуты царджытæ æфсæст æрцæудзысты царæн хæдзæрттæй. Æппæт уыцы ахсджиæг мадзæлттæ æххæстгонд кæй æрцæудзысты, уый гуырысхойаг нæу.

Партиейы Программæйы ахсджиæг мадзæлттæ нысангонд цæуы социалистон нациты эмæ адæмыхæттыты дæрдæры рæзтæн, цæмæй уыдон се 'ппæт дæр æмцыд кæной коммунистон арæстады фæндагыл, бонæй-бон тыхджындæр кæна сæ политикон эмæ социалон нудзинад, æнтыстджынæй рæза сæ культура. Ноджы парахатдæрæй райрæздзæн социалистон демократи эмæ адæмон хицаудзинад.

Партиейы Программæйы сæрмагондæй ныхас цæуы аивад эмæ литературæйыл, уыдон коммунистон цардарæзты цы ахсджиæг бынат ахсынц, ууыл. Æмæ уæдæ цавæр хæстæ æвæры парти советон фысджыты раз? Цæмæ нæм сиды? Зæгъæн ис афтæ: ныронг куыд уыдис, уымæй ноджы тыхджындæрæй советон фысджытæ хъуамæ уой партиейы тæккæ иузæрдиондæр æххуысгæнджытæ коммунистон арæстады, хъуамæ се сфæлдыстады тыхджынæй æвдисой ног цардарæзты хъайтарты, йæ фæллойдæ, йæ 'рвылбоны цардæй, йæ æгъдауæй бæллиццаг, тæхудиæг, фæзмæнаг чи у, уыдоны. Сайгæ чи кæны, давгæ чи кæны, цæстфæлдахæн митæ чи кæны, цыбырдзырдæй, коммунистон арæстадæн знаггад чи хæссы, уыдоны та хъуамæ хурмæ хæссой. Гъе, уый у нæ фысджыты сæйрагдæр хæс.